

بالغ ہونے کے علائم اور حجر

بالغ ہونے کے علائم اور حجر

س ۱۸۸۶: ایک شخص کی ایک بیٹی اور ایک بالغ سفیہ بیٹا ہے جو اس کے زیر سرپرستی ہے ، کیا باپ کے مرنے کے بعد جائز ہے کہ یہن اپنے سفیہ بھائی کے اموال میں ولایت اور سرپرستی کے عنوان سے تصرف کرے؟

ج: بھائی اور یہن کو اپنے سفیہ بھائی پر ولایت حاصل نہیں ہے اور اگر اس کا دادا موجود نہ ہو اور باپ نے بھی اس پر ولایت اور سرپرستی کے سلسلے میں کسی کو وصیت نہ کی ہو تو سفیہ بھائی اور اسکے اموال پر حاکم شرع کو ولایت حاصل ہو گی۔

س ۱۸۸۷: کیا لڑکے اور لڑکی کے سن بلوغ میں شمسی سال معیار ہے یا قمری؟

ج : قمری سال معیار ہے۔

س ۱۸۸۸ : اس امر کو تشخیص دینے کے لئے کہ ایک شخص بالغ ہونے کے سن کو پہنچا ہے یا نہیں کس طرح قمری سال کی بنیاد پر اسکی تاریخ ولادت کو سال اور مہینے کے اعتبار سے حاصل کرسکتے ہیں؟

ج: اگر شمسی سال کی بنیاد پر اس کی ولادت کی تاریخ معلوم ہو تو اسے قمری اور شمسی سال کے درمیان فرق کا حساب کر کے معلوم کیا جاسکتا ہے۔

س ۱۸۸۹: جو لڑکا پندرہ سال سے پہلے محتمل پوچھائے کیا اسے بالغ سمجھا جائیگا؟

ج: احتلام ہو جانے سے وہ بالغ سمجھا جائے گا کیونکہ شرعی طور پر احتلام بلوغ کی علامات میں سے ہے۔

س ۱۸۹۰: اگر دس فیصد احتمال بوكہ بلوغ کی دوسری دو علامتیں (مکلف ہونے کے سن کے علاوہ) جلدی ظاہر ہو گئی ہیں تو اس صورت میں حکم کیا ہے؟

ج: محض یہ احتمال دینا کہ وہ دو علامتیں جلدی ظاہر ہو گئی ہیں بلوغ کا حکم ثابت ہونے کے لئے کافی نہیں ہے۔

س ۱۸۹۱: کیا جماع کرنا بالغ ہونے کی علامات میں سے شمار ہوتا ہے اور اس کے انعام دینے سے شرعی فرائض واجب ہو جاتے ہیں؟ اور اگر کوئی شخص اس کے حکم سے واقفیت نہ رکھتا ہو اور اس طرح کئی سال گزر جائیں تو کیا اس پر غسل جنابت واجب ہوتا ہے؟ اور وہ اعمال جن میں طہارت شرط ہے جیسے نماز ، روزہ اگر انہیں غسل جنابت کرنے سے پہلے انعام دے تو کیا وہ باطل ہیں؟ اور انکی قضا واجب ہے؟

ج: انتزال اور منی خارج ہوئے بغیر صرف جماع ، بالغ ہونے کی علامت نہیں ہے لیکن یہ جنابت کا باعث بن جاتا ہے لہذا بلوغ کے وقت غسل کرنا واجب ہو گا اور جب تک بلوغ کی کوئی علامت انسان میں نہ پائی جائے شرعی طور پر وہ بالغ نہیں ہے اور اس کے لئے احکام شرعی کا بجالانا

ضروری نہیں ہے اور جو شخص بچپن میں جماعت کی وجہ سے مجبوب ہوا ہو اور بالغ ہونے کے بعد غسل جنابت انجام دیئے بغیر اس نے نمازوں پڑھی اور روزے رکھے ہوں تو اس پر واجب ہے کہ وہ اپنی نمازوں کا اعادہ کرے لیکن اگر وہ جنابت کے بارے میں جاہل تھا تو اس پر روزوں کی قضا بجالانا واجب نہیں ہے۔

س ۱۸۹۲: بمارے اسکول کے بعض طالب علم لڑکے اور لڑکیاں اپنی ولادت کی تاریخ کے اعتبار سے بالغ ہو گئے ہیں لیکن ان کے حافظہ میں خلل اور کمزوری کی وجہ سے ان کا طبی معائنه کیا گیا تا کہ ان کی ذہنی صلاحیت اور حافظہ چیک کیا جائے معائنه کے نتیجے میں ثابت ہوا کہ وہ گذشتہ ایک سال یا اس سے زیادہ عرصہ سے ذہنی طور پر پسمند ہیں لیکن ان میں سے بعض کو پاگل شمار نہیں کیا جاسکتا کیونکہ وہ اس قابل ہیں کہ دینی اور معاشرتی مسائل کو سمجھ سکتے ہیں کیا اس مرکز کی تشخیص ڈاکٹروں کی تشخیص کی طرح معتبر ہے اور ان طالب علموں کے لئے ایک معیار ہے؟

ج: انسان پر شرعی ذمہ داریاں عائد ہونے کا معیار یہ ہے کہ وہ شرعی طور پر بالغ ہو اور عرف کے اعتبار سے عاقل ہو لیکن بوش و فہم کے درجات معتبر نہیں ہیں اور اس میں ان کا کوئی اثر نہیں ہے۔

س ۱۸۹۳: بعض احکام میں خاص طور پر ممیز بچے کے سلسلے میں آیا ہے: "جو بچہ اچھے اور بُرے کو پہچانتا ہو" اچھے اور بُرے سے کیا مراد ہے؟ اور تمیز کا سن کونسا سن ہے؟

ج: اچھے اور بُرے سے مراد وہ چیز ہے جسے عرف اچھا اور برا سمجھتا ہے اور اس سلسلے میں بچے کی زندگی کے حالات، عادات و آداب اور مقامی رسم و رواج کو بھی مد نظر رکھنا ضروری ہے اور سن تمیز، افراد کی استعداد اور درک و فہم کے اختلاف کی بنیاد پر مختلف ہے۔

س ۱۸۹۴: کیا لڑکی کے لئے نو سال پورے ہونے سے پہلے ایسے خون کا دیکھنا جس میں حیض کی نشانیاں موجود ہوں، اس کے بالغ ہونے کی علامت ہے؟

ج: یہ خون لڑکی کے بالغ ہونے کی شرعی علامت نہیں ہے اور حیض کا حکم نہیں رکھتا ہے اگر چہ اس میں حیض کی علامات موجود ہوں۔

س ۱۸۹۵: جو شخص کسی وجہ سے عدالت کی طرف سے اپنے مال میں تصرف کرنے سے منع ہو جائے اگر وہ اپنی وفات سے پہلے اپنے اموال میں سے کچھ مقدار اپنے بھتیجے کو خدمت کے شکریے اور قدردانی کے عنوان سے اسے دے اور وہ بھتیجا اپنے چاکی وفات کے بعد مذکورہ اموال اس کی تجییز و تکفین اور دوسری خاص ضرورتوں کو پورا کرنے پر خرچ کر دے، تو کیا جائز ہے کہ عدالت اس سے اس مال کا مطالبه کرے؟

ج: اگر وہ مال جو اس نے اپنے بھتیجے کو دیا ہے حجر کے دائے میں ہو یا کسی دوسرے کی ملکیت ہو تو شرعی طور پر اسے حق نہیں ہے کہ وہ مال بھتیجے کو دے اور اسکا بھتیجا بھی اس میں تصرف کرنے کا حق نہیں رکھتا اور عدالت کے لئے جائز ہے کہ وہ اس مال کا اس سے مطالبه کرے ورنہ کسی کو اس سے وہ مال واپس لینے کا حق نہیں ہے۔